

बड़ वि. (तद्.) बड़ा 'बड़ा' का समास में व्यवहृत होने वाला रूप जैसे- (क) वह बड़बोला है (ख) बड़भागी पुं. वट, बरगद।

बड़प्पन पुं. (तद्.) 1. किसी गुण आदि के कारण बड़ा होने का भाव 2. बड़ाई, गौरव, श्रेष्ठता।

बड़बड़ाना अ.क्रि. (तद्.) 1. किसी प्रतिकूल बात को सुनकर अस्पष्ट रूप से धीरे-धीरे बोलना या बक-बक करना 2. क्रोध में कुछ धीरे-धीरे अस्पष्ट शब्दों में बोलना 3. डींग मारना।

बड़बोला वि. (तद्.) 1. किसी बात को बहुत चढ़ा बढ़ा कर बोलने वाला 2. डींग मारने वाला।

बड़भाग पुं. (तद्.) 1. बड़े भाग्य वाला या खुशनसीब व्यक्ति 2. बड़ा अंश या भाग वि. बड़े भाग्य वाला।

बड़भागी वि. (तद्.) 1. बड़े भाग्य वाला, भाग्यशाली 2. जो स्वास्थ्य, संपत्ति आदि के सुखों से संपन्न हो।

बड़वाग्नि स्त्री. (तद्.) समुद्र में स्थित वह अग्नि जो समुद्र के जल को वाष्पित करती रहती है जिससे वर्षा होती है तथा समुद्र का जलस्तर भी मर्यादित रहता है पर्या. बाड़वाग्नि, बड़वानल, बाड़वानल।

बड़वानल पुं. (तद्.) दे. बड़वाग्नि।

बड़हल पुं. (तद्.) एक प्रकार का खट्टा-मीठा फल या उसका पेड़।

बड़ा वि. (तद्.) 1. जो अपने आकार प्रकार में अधिक लंबा-चौड़ा, तथा समान वर्ग में अन्यो से अधिक हो जैसे- बड़ा स्कूल 2. जो पद, अधिकार आदि की दृष्टि से अधिक हो जैसे- बड़ा अधिकारी 3. जो आयु की दृष्टि से बड़ा हो जैसे- (i) बड़ा पुत्र (ii) बड़ा भाई जैसे- अब यह बड़ा हो गया है, इसे स्कूल भेजो 4. आर्थिक-उत्पादन का विस्तार जो सामान्य से अधिक हो जैसे- चीनी का बड़ा कारोबार मुहा. बड़ा आदमी- धनी आदमी; बड़े बाप का बेटा- प्रतिष्ठित व्यक्ति का पुत्र; बड़ा घर का- धनी व कुलीन घराना; बड़ा

बोल- गर्व से भरी बात; बड़े लोग- सम्माननीय तथा संपन्न लोग 5. एक पकवान जो उड़द की दाल से बनता है जैसे- दही-बड़ा।

बड़ाई स्त्री. (तद्.) 1. किसी के गुण, कार्य आदि की महत्ता, प्रशंसा 2. बड़ा होना 3. विस्तार।

बड़ा दिन पुं. (तद्.) 1. अवधि की दृष्टि से अन्य दिनों की अपेक्षा लंबा दिन, अर्थात् वह दिन जिस दिन से दिन की अवधि धीरे-धीरे बढ़नी शुरू हो जाती है 2. 25 दिसंबर का दिन। christmas day

बड़ीमाता स्त्री. (तद्.) 1. शरीर में विशेष रूप से बालकों में होने वाला एक विशेष रोग जिससे बदन में छाले पड़ जाते हैं 2. चेचक या शीतला माता।

बड़ी लाइन स्त्री. (तद्.) 1. रेलवे की पटरियों के मध्य की सबसे अधिक दूरी वाली वह लाइन जिसमें दोनों पटरियों के बीच का अंतर 5 फुट 6 इंच मात्र होता है, यह दूरी दोनों पटरियों के अन्दर के दोनों किनारों से नापी जाती है विशेष इसके अतिरिक्त नैरोलाइन तथा मीटर गेज की दोनों और रेलवे लाइन होती हैं किंतु सबसे बड़ी 'ब्रोड गेज' बड़ी लाइन ही कहलाती है।

बड़ीना पुं. (देश.) किसी की गुणवत्ता, बड़ाई, प्रशंसा, महिमा, तारीफ़।

बढ़ई पुं. (तद्.) 1. लकड़ी की विभिन्न प्रकार की वस्तुएँ, दरवाजे, चारपाई, मेज़, कुर्सी आदि को बनाने वाला कारीगर 2. लकड़ी का कार्य करने वाला व्यक्ति 3. एक उपजाति।

बढ़ती स्त्री. (तद्.) 1. बढ़ने का भाव, बढ़ोतरी, अधिकता 2. धन-धान्य की संपन्नता 3. गणना या नाप आदि में अन्य से अधिकता वि. जो बढ़ रही हो जैसे- बढ़ती आय विलो. घटती।

बढ़ना अ.क्रि. (तद्.) 1. किसी का आकार, क्षेत्र, सीमा आदि की दृष्टि से पूर्व या अन्य की अपेक्षा अधिक होना 2. संख्या या मात्रा में बढ़ना जैसे- यमुना का जलस्तर बढ़ना, पहले से अब दिल्ली की जनसंख्या बढ़कर करोड़ से ऊपर